

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryo me sannidhattāṃ sadā hṛdi ॥

villūr naḍādūr śrī śrīnidhisvāmi viracitaḥ
॥ *guruvāyupurīśa maṅgalastavaḥ* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ guruvāyupurīśa maṅgalastavaḥ ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

guruvāyupure nātha guruvāgvibhave'thavā |
kuruṣe vihr̥tiṃ nityam iti dolāyate manah ॥ 1 ॥

gurumarunmunibr̥ndanutāṅghraye
guruvarākṛtimasya sameyuṣe |
gurumarunnagarottamavāsine
gurumarutprathamāya namo namaḥ ॥ 2 ॥

guruśiṣyasaumyagurupūjanāśrayaṃ
kuru citta kañcidapi te samāśrayam |
kurubhīmasenaraṅgabhīṣaṇaṃ
gurubhīmasenagurupattanādhipam ॥ 3 ॥

gurugandhavāhanagarīvihāriṇaṃ
kuruvaṃśajātavijayasya sārathim |
gurumāgamasya paramaṃ purātanaṃ
kuru mānasāntaraniśaṃ śubhāśrayam ॥ 4 ॥

guruṇā vinaṣṭanijabālakāṅkṣiṇā
varuṇālayāntaravatīrya coditaḥ |
aruṇādharmaṃ tamupanīya yo dadau
karuṇārasaughabharitaṃ tamāśraye ॥ 5 ॥

śrījīvamārutapurādhipa yuṣmadīyā
dṛṣṭā mayā pratikṛtāvapi divyamūrtiḥ |
śāntā gabhīramadhurā śramahāriṇī māṃ
he jīva mā ruda itīva kilābhidhatte ॥ 6 ॥

dhiṣaṇā mama vivaśā svayamadhunā vidhineyaṃ
kurute ratamaniśaṃ bhṛśamurarīkṛtalāsyā |
dhiṣaṇānilanagarottamatilakāyitadhāmne
nikhilāgamaśirasisthitapadapaṅkajabhūmne ॥ 7 ॥

*gurumārutapattanaikadhāmne
nigamāntoditanaijakīrtibhūmne |
bhavukādhikasarvakāmasīmne
sprhayatyēṣa sadeha kṛṣṇanāmne || 8 ||*

*durvādināmiha kalāvapi nāstikānām
garvāpanodanavidhau paṭutām dadhāne |
sarvābhivāñchitavidhānasuparvavṛkṣe
gurvāñjaneyagurupattanarāji līye || 9 ||*

*gurugandhavāhanagarīvihārīṇe
karavai namāṃsi mama cittahārīṇe |
nijapādabhaktaśubhasaṅghakārīṇe
karuṇām ramām ca hṛdi nityadhārīṇe || 10 ||*

*hṛdaya satī gatiriṣṭā tava cet
śṛṇu mama gīramatihitasṛti lagnām |
kuta ratimiha suranutitatimahite
dhiṣaṇasamīraṇapattananāthe || 11 ||*

*jīva kimebhiryatnaiḥ
jīvanamātre 'pi nātra paryāptaiḥ |
jīva sadāśṛitya mudā
jīvajagatprāṇapattanaprāṇam || 12 ||*

*māyā te satataṃ tanoti lalitaṃ
mām mantayantī bhava
māyā te dayitā dayārasamayī
sā māmapāyāt punaḥ |
mā yāyā iti sākamāgatavatī
rakṣām vidhatte parām
māyāvalgitamañjuman dahasitaṃ
mām vīkṣya dhatte bhavān || 13 ||*

*śrīrāmānujadarśane jalanidheḥ yāsti sthitistādṛśī
śrīrāmānuja darśane tava mama svāmin kṛpāvāridhe |
śrīrāmānujadarśane mama ratimṃ saṃvardhayethāssadā
śrīrāmānujayā tanotu vasatiṃ jāyā tavāsmadgrhe || 14 ||*

*svāminnuddhavapūjitāmala mahāsaundaryapūrṇākṛte
śrīmannuddhavatāṃ vilocanavatāṃ nityaṃ kilātrāśrita |
asmākaṃ bhavadañghrisaktamanasāṃ he prāṇabhūta prabho
śrīvācaspatigandhavāhanagarīvāsāstu tulyaṃ namaḥ || 15 ||*

*godācintanatassadā khalu bhavān
tattvaṃ gato vartate
godākārayuto dadāti yadito
gāmīdṛśīṃ mādṛśe |
godāyā hi varam varam ghaṭayatāt
svāmin sutāyā mama
godānaughaphalaṃ sakṛtkila bhava-
tsañcintanaṃ sauti naḥ || 16 ||*

*pītāmbaraṃ dhṛtavatā puruṣottamena
gītāṃ pareṇa bhavatā bhavatāpahantrīm |
gītāṃ pareṇa samare na tathāvidhe'pi
nītāṃ parāṃ nigamato'pi vadanti santaḥ || 17 ||*

*purā turaṅgānanabhūmikāvān
vedānadāstvam vidhaye hitāya |
jāto niyantātha turaṅgamānāṃ
gītāmiyaṃ sādhu gatā paratvam || 18 ||*

*gurumarudbhujī te sagare purā
svajanakhedamadāt kila nartanam |
gurumarunnagare punaradya tat
nikhilalokamude paramedhate || 19 ||*

*gurumarunnagare yadi no rataḥ
gurumarudbhujī sakta tadā tava |
guru na talpasukhaṃ bhavitā tataḥ
gurumarunnagare niratassadā || 20 ||*

*guruhanumadgurunagare
gurvīm prītiṃ sameyuṣe bhavate |
urvītalavaikuṇṭhe
maurvīva natā jayaṃ yāmaḥ || 21 ||*

*gurupaṅktinivāsanirmalam
hṛdayaṃ saṃvahaṭā kavīndunā |
gurvāyupurīśaviṃśatiḥ
racitā śrīnidhinā nidhissatām || 22 ||*

|| iti gurvāyupurīśa maṅgalastavaḥ samāptaḥ ||